



QORTI TAL-MAGISTRATI (MALTA)

**MAGISTRAT DR.
GABRIELLA VELLA**

Seduta ta' l-4 ta' April, 2011

Avviz Numru. 300/2006

Martin u Pauline konjugi Gauci

Vs

K.M.L. Manufacturing Limited

II-Qorti,

Rat ir-Rikors ipprezentat mill-atturi konjugi Gauci permezz ta' liema jitkolbu li s-socjetà konvenuta tigi kkundannata thallashom is-somma ta' erbat elef Lira Maltija (Lm4,000), illum ekwivalenti ghal €9,317.49, rappresentanti rifuzjoni tal-prezz ta' aperturi ta' l-aluminium illi gew provduti u imwahhla mis-socjetà konvenuta fil-proprietà taghhom fiz-Zebbiegh, limiti ta' l-Imgarr, u dana stante li l-imsemmija aperturi ma kienux ta' kwalità tajba u skond dik pattwita. Bl-imghax u bl-ispejjez, inkluzi dawk ta' l-ittra legali tad-19 ta' Settembru 2005, kontra s-socjetà konvenuta;

Rat ir-Risposta tas-socjetà konvenuta permezz ta' liema teccepixxi li: (a) fl-ewwel lok, il-vertenza mqanqla permezz tar-Rikors odjern digà giet deciza mit-Tribunal Ghal Talbiet tal-Konsumatur fit-30 ta' Mejju 2006, u konsegwentement hija *res judicata*; (b) fit-tieni lok u minghajr pregudizzju ghall-ewwel eccezzjoni, is-socjetà konvenuta ma għandha l-ebda relazzjoni guridika ma' l-atturi u għalhekk għandha tigi liberata mill-osservanza tal-gudizzju; u li (c) fil-meritu, it-talba attrici hija insostenibbli;

Rat is-sentenza preliminari ta' din il-Qorti pronuncjata fil-5 ta' Frar 2007 bis-sahha ta' liema giet milqugħa l-eccezzjoni tar-res *judicata* sollevata mis-socjetà konvenuta. Rat is-sentenza tal-Qorti ta' l-Appell (Sede Inferjuri) pronuncjata fl-14 ta' Novembru 2007 bis-sahha ta' liema giet revokata s-sentenza tal-5 ta' Frar 2007 u giet michuda l-eccezzjoni tar-res *judicata* sollevata mis-socjetà konvenuta, bl-ispejjez kontra s-socjetà konvenuta. Il-Qorti ta' l-Appell irrinvijat l-atti tal-kawza lil din il-Qorti ghall-konsiderazzjoni ta' l-eccezzjonijiet l-ohra sollevati mis-socjetà konvenuta u l-mertu tal-kaz;

Rat li waqt is-seduta tat-18 ta' Jannar 2007¹ is-socjetà konvenuta rrinunżjat għat-tieni eccezzjoni tagħha;

Rat l-eccezzjoni ulterjuri sollevata mis-socjetà konvenuta li l-pretensjoni attrici hija preskitta ai termini ta' l-Artikolu 1407(1) tal-Kap.16 tal-Ligijiet ta' Malta. Rat il-verbal tas-seduta tal-25 ta' Jannar 2010 fejn id-difensur tas-socjetà konvenuta ikkonferma li l-eccezzjoni tal-preskrizzjoni hija bbazata fuq l-Artikolu 1407(1) tal-Kap.16 tal-Ligijiet ta' Malta;

Semghet ix-xhieda ta' l-attur waqt is-seduti tat-18 ta' Jannar 2007², tad-29 ta' Mejju 2008³ u tas-6 ta' Ottubru 2008⁴, ix-xhieda ta' Mario Bezzina, rappresentant tas-socjetà konvenuta, waqt is-seduti tat-18 ta' Jannar 2007⁵

¹ Fol. 9 tal-process.

² Fol. 14 tal-process.

³ Fol. 74 sa' 76 tal-process.

⁴ Fol. 89 u 90 tal-process.

⁵ Fol. 15 tal-process.

Kopja Informali ta' Sentenza

u ta' l-20 ta' Ottubru 2008⁶, ix-xhieda tal-Perit Godwin Abela waqt is-seduta tad-29 ta' Mejju 2008⁷, ix-xhieda tal-Perit Jeffrey Scerri waqt is-seduta tad-29 ta' Mejju 2008⁸, ix-xhieda ta' Nigel Dimech waqt is-seduta tas-16 ta' Gunju 2008⁹, ix-xhieda ta' l-attrici waqt is-seduta tas-16 ta' Gunju 2008¹⁰, ix-xhieda ta' Karl Bezzina waqt is-seduti tal-25 ta' Marzu 2009¹¹ u tal-21 ta' April 2009¹², u x-xhieda ta' Simon Bezzina waqt is-seduta tal-21 ta' April 2009¹³;

Rat id-dokumenti markati "A", "B" u "C" esebiti mis-socjetà konvenuta a fol. 11 sa' 13 tal-process, ir-Rapport tal-Perit Godwin Abela datat 21 ta' Awissu 2006 a fol. 64 tal-process, ir-Rapport tal-Perit Jeffrey Scerri datat 10 ta' Settembru 2005 u ritratti annessi a fol. 67 sa' 73 tal-process, Dok. "MG" u Dok. "MG1" esebiti mill-attur a fol. 77 u 78 tal-process, rat ir-ritratti esebiti mill-attrici markati Dok. "PG" a fol. 87 tal-process;

Rat in-Nota ta' Sottomissjonijiet ta' l-atturi w in-Nota ta' Sottomissjonijiet tas-socjetà konvenuta;

Rat l-atti l-ohra tal-kawza;

Ikkunsidrat:

Bl-azzjoni odjerna l-atturi konjugi Gauci jitkolbu li s-socjetà konvenuta tigi ikkundannata thallashom is-somma ta' Lm4,000, illum ekwivalenti ghal €9,317.49, rappresentanti rifuzjoni tal-prezz ta' aperturi ta' l-aluminium li gew provudti u imwahhla mis-socjetà konvenuta fil-proprietà tagħhom fiz-Zebbiegh, limiti ta' l-Imgarr, u dana billi dawn l-istess aperturi ma kienux ta' kwalità tajba u skond dik pattwita.

Is-socjetà konvenuta tilqa' għat-talba attrici b'diversi eccezzjonijiet u cioè li: (i) it-talba attrici hija *res judiciata* in

⁶ Fol. 92 sa' 96 tal-process.

⁷ Fol. 62 tal-process.

⁸ Fol. 65 tal-process.

⁹ Fol. 83 u 84 tal-process.

¹⁰ Fol. 84 u 86 tal-process.

¹¹ Fol. 99 sa' 102 tal-process.

¹² Fol. 108 u 109 tal-process.

¹³ Fol. 104 sa' 107 tal-process.

kwantu il-vertenza mqanqla bir-Rikors odjern già giet deciza mit-Tribunal Ghal Talbiet tal-Konsumatur fit-30 ta' Mejju 2006, (ii) is-socjetà konvenuta ma għandha l-ebda relazzjoni guridika ma' l-atturi u għalhekk għandha tigi liberata mill-osservanza tal-gudizzju, u li (iii) fil-meritu t-talba attrici hija insostenibbli. Is-socjetà konvenuta teccepixxi ulterjorment li l-azzjoni attrici hi preskriitta a tenur ta' l-Artikolu 1407(1) tal-Kap.16 tal-Ligijiet ta' Malta.

L-eccezzjoni tar-res *judicata* giet michuda b'sentenza tal-Qorti ta' l-Appell (Sede Inferjuri) deciza fl-14 ta' Novembru 2007 u s-socjetà konvenuta rrinunzjat ghall-eccezzjoni tal-liberazzjoni mill-osservanza tal-gudizzju. Jsegwi għalhekk li fadal li jigu kkunsidrati biss l-eccezzjoni tal-preskrizzjoni u l-eccezzjoni fil-mertu sollevati mis-socjetà konvenuta, u l-mod kif dawn jimpingu fuq it-talba attrici.

Ma hemmx dubju li l-ewwel kwistjoni li għandha tigi indirizzata hija dik sollevata mis-socjetà konvenuta bl-eccezzjoni ulterjuri tagħha, u cioe l-pretensjoni li l-azzjoni attrici hi preskriitta ai termini ta' l-Artikolu 1407(1) tal-Kap.16 tal-Ligijiet ta' Malta.

L-imsemmija artikolu tal-Ligi, li jinsab kollokat taht it-Titolu Fuq il-Bejgh, senjatament taht is-subtitolu dwar l-obblighi tal-bejjiegh, in partikolari l-obbligu tal-kunsinna, jipprovdi li *l-azzjoni li tmiss lill-bejjiegh ghaz-zjeda tal-prezz, u dik li tmiss lix-xerrej għat-taqeqis tal-prezz jew biex jerga' lura mill-kuntratt, tintilef eghluq sentejn minn dak in-nhar tal-kuntratt.*

L-atturi jikkontendu li dan l-artikolu tal-Ligi ma jsibx applikazzjoni fil-kaz in ezami billi dan il-kaz jittratta dwar kuntratt ta' appalt filwaqt li l-imsemmi artikolu tal-Ligi japplika biss fil-kaz ta' bejgh ta' proprietà immobбли meta l-kejl fattwali ta' dak l-immobбли ma jkunx jaqbel ma' dak li hemm indikat fil-kuntratt ta' trasferiment relattiv. Ghalkemm is-socjetà konvenuta tirribatti dak sottomess mill-atturi semplicement billi tikkontendi li *tali sottomissjoni ma tregix skont il-ligi*¹⁴, min-Nota ta' Sottomissionijiet

¹⁴ Nota ta' Sottomissionijiet tas-socjetà konvenuta.

tagħha johrog evidenti li hi qed tikkonsidra n-negozju konkluz bejna u l-atturi bhala wiehed ta' bejgh. In effetti fir-rigward ta' l-eccezzjoni ulterjuri tagħha tħid li *kien inqabex perijodu ta' aktar minn sentejn minn meta gie kompletat il-bejgh*¹⁵ sakemm l-atturi ipprocedew bl-istanza tagħhom kontra s-socjetà esponenti ghall-finijiet ta' l-artikolu 1047(1) tal-Kodici Civili [hawn jigi rilevat li fin-Nota ta' Sottomissionijiet tagħha s-socjetà konvenuta erronejament tindika l-artikolu fuq liema tibbaza l-eccezzjoni tal-preskrizzjoni bhala l-Artikolu 1047(1) tal-Kap.16 tal-Ligijiet ta' Malta minflok l-Artikolu 1407(1) tal-Kap.16 tal-Ligijiet ta' Malta, minnha invokat fir-Risposta ulterjuri tagħha].

Fil-fehma tal-Qorti l-ewwel kwistjoni li trid tigi trattata ghall-finijiet tad-determinazzjoni ta' l-eccezzjoni ulterjuri sollevata mis-socjetà konvenuta hija n-natura guridika tan-negozju konkluz bejn il-partijiet kontendenti: huwa kuntratt ta' appalt jew kuntratt ta' bejgh?

Ai termini ta' l-Artikolu 1346 tal-Kap.16 tal-Ligijiet ta' Malta *l-bejgh hu kuntratt li bih wahda mill-partijiet tintrabat li tagħti haga lill-ohra bi prezzi din il-parti l-ohra tintrabat li thallas lilha, filwaqt li l-kiri ta' xogħol u ta' industrija hu kuntratt li bih wahda mill-partijiet tintrabat li tagħmel xi haga ghall-parti l-ohra, bi hlas li din tintrabat li tagħtiha – Artikolu 1623 tal-Kap.16 tal-Ligijiet ta' Malta. L-Artikolu 1633 tal-Kap.16 tal-Ligijiet ta' Malta jipprovdi li meta wieħed jigi mqabba għal xi xogħol, jista' jigi miftiehem li hu għandu jagħti biss ix-xogħol jew is-sengħa tieghu, inkella li jagħti wkoll il-materjal.*

Mill-provi prodotti jirrizulta li s-socjetà konvenuta giet inkarigata mill-atturi biex tipprovdilhom aperturi ta' l-aluminium ghall-fond proprijetà tagħhom konsistenti f'penthouse u flats sottostanti. Jirrizulta li oltre li pprovdiet dawn l-aperturi, is-socjetà konvenuta ghaddiet biex tinstallhom f'din il-proprietà. B'hekk is-socjetà konvenuta giet li pprovdiet kemm is-sengħa tagħha kif ukoll il-materjal.

¹⁵ Enfasi tal-Qorti.

Huwa principju maghruf in materia li *meta l-appaltatur oltre x-xoghol ifornixxi l-materjal dak l-appalt huwa affini ghall-bejgh* b'dan li ghal tali kuntratt japplikaw il-provvedimenti tal-Ligi li jirregolaw il-bejgh. Maz-zmien però l-Qrati Maltin gharrfu li tali karakterizzazzjoni ta' negozju li jinvolvi kemm il-prestazzjoni tas-sengha kif ukoll il-provvista tal-materjal kienet semplicistica wisq u ghalhekk bdew itendu lejn il-principju li biex jigi stabbilit jekk negozju ta' dan it-tip huwiex bejgh jew appalt *wiehed kelli jhares lejn l-intenzjoni tal-partijiet*. Jekk dawn ikunu harsu lejn *l-obbligazzjoni bhala wahda principalment 'di fare'* allura l-kuntratt *kelli jitqies wiehed ta' 'locatio operis'*. Jekk invece huma harsu lejn *l-obbligazzjoni bhala wahda principalment 'di dare'* allura l-kuntratt *jiehu sembjanzi ta' wiehed ta' bejgh*¹⁶.

Dan il-principju gie derivat minn teorija li giet zviluppata fid-duttrina u gurisprudenza Taljana li ghall-finijiet tad-determinazzjoni tan-natura guridika ta' negozju li jinvolvi kemm il-prestazzjoni tas-sengha kif ukoll il-provvista tal-materjal tati importanza decizia lill-volontà tal-partijiet kontraenti. Din it-teorija essenzjalment tipprovdì li *il contratto di vendita si distingue da quello di appalto per il diverso oggetto, consistente, rispettivamente, in un' obbligazione di dare oppure in un obbligazione di dare e insieme di fare, con organizzazione di mezzi necessari e con gestione a rischio dell' appaltatore* – Qorti tal-Kassazzjoni Nru. 58, 9 ta' Jannar 1970. Maz-zmien il-Qorti tal-Kassazzjoni zviluppat ulterjorment din it-teorija: *si tratterà di vendita di cosa futura e non di appalto, quando il prodotto richiesto sia conforme ad un tipo e modello proprio dell'ordinaria produzione dell'assuntore* (Qorti tal-Kassazzjoni Nru. 4020 ta' l-1983). Is-sitwazzjoni tibqa' l-istess anki jekk il-beneficarju ta' l-oggett jitlob li jsiru modifikasi lil dak l-oggett basta però li dawn il-modifikasi jkunu marginali jew sekondarji, adottati biex jissodisfaw l-esigenzi tieghu. Jekk min-naha l-ohra l-modifikasi *siano tali da dare luogo ad un 'opus perfectum' inteso come*

¹⁶ Frederick Micallef et noe v. May Sullivan, Appell Civili 346/00 deciza mill-Qorti ta' l-Appell (Sede Inferjuri) fit-22 ta' Novembru 2002; Neg. George E. Camilleri v. Joseph Mamo noe, deciza mill-Qorti tal-Kummercfit-28 ta' Awissu 1951 – Kollezzjoni ta' Decizjonijiet tal-Qrati Superjuri ta' Malta Vol. XXXVC – iii – 639.

*effettivo e voluto risultato della prestazione, si tratterà invece di appalto – Qorti tal-Kassazzjoni Nru. 8445 tasseña 2000. Jekk imbagħad in-negozju ma jkunx jista' jigi ikklasifikat taht il-bejgh jew l-appalt, jista' allura jigi kklassifikat bhala *contratto misto* – Qorti tal-Kassazzjoni Nru. 83 ta' l-1972¹⁷.*

Mill-provi prodotti jirrizulta li l-linkarigu tas-socjetà konvenuta kien jikkonsisti f'li timmanifattura l-aperturi ghall-proprietà ta' l-atturi, naturalment wara li jitkejjlu dawk il-partijiet tal-proprietà fejn kellhom jigu dawn l-aperturi, u li tinstalla l-istess aperturi fil-proprietà. Dan johrog mhux biss mix-xhieda ta' l-attur¹⁸ izda anke mix-xhieda li taw Mario Bezzina¹⁹, rappresentant tas-socjetà konvenuta, u Karl Bezzina²⁰, impiegat tas-socjetà u bin Mario Bezzina.

Meta l-fatti li jirrizultaw minn dak li xehedu l-attur, Mario Bezzina u Karl Bezzina, jigifieri l-kummissjoni tax-xogħol mill-atturi lis-socjetà konvenuta għal aperturi ta' l-aluminium, il-manifattura ta' dawn l-aperturi u l-installazzjoni ta' l-istess fil-proprietà ta' l-atturi, jigu kkunsidrat fid-dawl tal-principji iktar 'l fuq esposti, jirrizulta car li n-negozju konkluz bejn l-atturi u s-socjetà konvenuta kien wieħed ta' appalt u mhux ta' bejgh. Minn tali xhieda johrog car ukoll li l-intenzjoni tal-partijiet kontendenti kienet li jigi kummissjonat u esegwit appalt u in effetti dan hu il-mod kif kienu u baqghu jaraw in-negozju ta' bejniethom kienet tant illi hadd mix-xhieda imsemmija, partikolarment min-naha tas-socjetà konvenuta, ma jagħmel referenza għal bejgh; ir-referenza hija wahda konsistenti u dejjem hi għal xogħol!

Kif inghad mill-Pacific-Mazzoni il contratto di locazione d'opera sa di vendita, è prossimo alla vendita, ma non è vendita, neppure quando l'imprenditore somministra la materia.

¹⁷ Anthony Marcel Pace Asciaq noe v. Joseph Camilleri et, Citaz. Nru. 1486/94 deciza mill-Prim' Awla tal-Qorti Civili fit-28 ta' Jannar 2004.

¹⁸ Xhieda mogħtija mill-attur waqt is-seduta tad-29 ta' Mejju 2008, a fol. 74 sa' 76 tal-process.

¹⁹ Xhieda mogħtija waqt is-seduta ta' 1-20 ta' Ottubru 2008, fol. 92 sa' 96 tal-process.

²⁰ Xhieda mogħtija waqt is-seduta tal-25 ta' Marzu 2009, fol. 99 sa' 102 tal-process.

Stabbilit illi n-negoju konkluz bejn l-atturi u s-socjetà konvenuta kien wiehed ta' appalt, il-Qorti necessarjament għandha tasal ghall-konkluzzjoni li l-perijodu preskrittiv stipulat fl-Artikolu 1407(1) tal-Kap.16 tal-Ligijiet ta' Malta ma jsibx applikazzjoni fil-kaz in ezami in kwantu huwa terminu li japplika fil-kaz ta' l-azzjonijiet kontemplati taht l-Artikoli 1400 sa' 1404 tal-Kap.16 tal-Ligijiet ta' Malta li jikkompetu **lill-bejjiegh** ghaz-zjeda tal-prezz u **lix-xerrej** għat-tnaqqis tal-prezz jew biex jerga' lura mill-kuntratt fil-kuntest ta' akkwist ta' fondi immobiljari.

Għaldaqstant l-eccezzjoni ulterjuri sollevata mis-socjetà konvenuta għandha tigi michuda in kwantu t-terminali invokat mhux applikabbli ghall-fattispecie tal-kaz in ezami.

Determinata l-eccezzjoni ulterjuri sollevata mis-socjetà konvenuta, jehtieg issa jigi trattat il-mertu ta' l-azzjoni attrici.

Kif già iktar 'I fuq osservat, bl-azzjoni odjerna l-atturi jitkolbu li s-socjetà konvenuta tigi kkundannata thallashom is-somma ta' Lm4,000 (illum ekwivalenti għal €9,317.49) rappresentanti rifuzjoni tal-prezz ta' aperturi ta' l-aluminium minnha provdu w-installati fil-proprietà tagħhom ghaliex dan ix-xogħol ma kienx ta' kwalità tajba u skond dik pattwita. Ghalkemm is-socjetà konvenuta għamlet xogħol ta' aperturi ta' l-aluminium fil-proprietà kollha ta' l-atturi, jirrizulta li l-azzjoni odjerna tittratta dwar ix-xogħol li sar fil-penthouse u s-somma mitluba mill-atturi tirrappreżenta l-prezz li huma hallsu lis-socjetà konvenuta ghax-xogħol minnha esegwit fil-penthouse.

L-atturi jibbazaw it-talba tagħhom fuq il-pretiza inadempjenza kontrattwali tas-socjetà konvenuta ghaliex ix-xogħol minnha esegwit ma kienx ta' kwalità tajba u skond dik pattwita. Is-socjetà konvenuta tirribatti din il-pretensjoni ta' l-atturi billi tikkontendi li l-problemi riskontrati mill-atturi fil-penthouse, partikolarmen l-ingress ta' ilma, ma kienux rizultat ta' xogħol hazin da parte tagħha izda rizultat ta' xogħol magħmul minn terzi, senjatamenteq ix-xogħol tal-gypsum.

Waqt is-seduta tal-25 ta' Marzu 2009²¹ Karl Bezzina xehed illi jiena u z-ziju tieghi Simon Bezzina morna fuq il-post halli naraw ix-xoghol u ghamilna kejl tagħna. Meta kont hemmhekk irrealizzajt li l-koxox tat-twiegħi kienu tal-gibs u jiena mall-ewwel għit l-attenzjoni ta' l-attur li l-għibs jixrob l-ilma. Allura f'dak il-kaz jekk tqiegħed il-frame ta' l-aluminium jidhol l-ilma gewwa. Jiena ghidlu li jkun ahjar kieku l-koxox ta' l-aperturi jsiru bir-ramel u cement. Bdejna bix-xogħol u wahhalna l-aperturi tal-penthouse. Hemhekk ukoll kellna problema peress li s-saqaf tieghu ma kienx livell u kien jinzel ftit. Meta wahhalna l-frame ta' l-aluminium l-attur kien qalilna sabiex nagħmlu virga 'l-aluminium ukoll sabiex nghattu dak l-izball ta' haddiehor u ahna hekk għamilna. Peress illi l-attur kien mħaggel u ried ix-xogħol malajr kien hemm xi twiegħi li ahna wahħalnihom fuq il-għibs minkejja l-ilment li jien kont għamilt però l-attur hekk ried. F'xi postijiet ohra fejn ma kienx daqshekk magħfus qala' l-għibs u beda jagħmel ir-ramel u s-cement ... Jiena ma rajtx koxox tat-twiegħi bir-ramel u s-cement. Rajt biss illi l-għibs kien beda jinqala'. Jiena assumejt illi dana sar sabiex isir bir-ramel u s-cement. Kien dakħinhar stess meta morna l-ewwel darba illi għbidt l-attenzjoni ta' l-attur illi l-koxox tat-twiegħi kellhom ikunu bir-ramel u s-cement. Dan ix-xogħol però baqa' ma sarx. L-attur però baqa' jinsisti li ahna nwahħlu x-xogħol fuq dak li kien hemm, fuq il-għibs u hekk għamilna. Mistoqsi l-ghaliex tieqa ma tistax titwahħħal fuq il-għibs nghid illi meta tieqa tigi rbattuta mal-hajt u bejniethom ikun hemm il-għibs, darba l-għibs jixxarrab kif wieħed jipprettendi li jsir waqt ix-xita, allura l-għibs jinxtorob u minn nghidu ahna hxuna ta' centimetru facili jigi nofs. Dan jaqta' s-sealer li jkun hem bejn it-tieqa u l-għibs u jkun hemm gap illi minnha jista' jghaddi l-ilma, kif fil-fatt gara f'dan il-kaz. L-attur però kien mħaggel u ma kellux cans jagħmel il-koxox bir-ramel u s-cement. Peress illi nsista li x-xogħol isir, allura jiena wahħalhomlu ... Nagħmel referenza għar-ritratt numru 9 a fol 72. Dan huwa xogħol li sar bejn il-penthouse u t-terrazzin ta' barra. Id-difett fil-kostruzzjoni kein qiegħed hawnhekk. Il-blata ta' fuqu ma kienetx dritt u ahna

²¹ Fol. 99 sa' 102 tal-process.

ppruvajna nirrimedjaw billi ghamilna forma ta' channel biex nghattu dan id-difett. Ic-channel naturalment huwa hollow section u jekk ghamlet ix-xita, dan isib minn fejn ighaddi, jidhol go dan il-hollow section u jispicca fl-art, imma r-raguni ghaliex kien hemm l-ilma mhuwiex ghax ix-xogħol difettuz min-naha tagħna, izda ghax kien hem difett fil-kostruzzjoni²².

Simon Bezzina ukoll iddikjara li *niftakar li meta kont qed inwahhal il-frames ta' l-aluminium għat-twiegħi kont għbidt l-attenzjoni tal-konjugi li l-għibs kien jasal sal-frame tat-tieqa li skond is-sengħa u l-arti mhux sodisfacenti. Jiena ghidlu li jekk huwa ma riedx jaqla' l-għibs almenu jizbghu b'materjal waterproofing halli ma tassorbix l-ilma ... Ir-reazzjoni tas-Sur Gauci kienet dejjem fl-affermattiv imma l-gypsum hemm baqa'*²³.

L-ispiegazzjonijiet li taw Karl Bezzina u Simon Bezzina biex jiggustifikaw il-problemi riskontrati mill-atturi fil-penthouse, partikolarmen l-ingress ta' ilma, bl-ebda mod ma jezentaw lis-socjetà konvenuta mir-responsabilità tagħha ghax-xogħol esegwit minnha u dana billi huwa principju assodat in materja li *l-appaltatur għandu jezegwixxi x-xogħol lilu kommess fis-sens li huwa għandu l-obbligu wkoll li jara li dan ix-xogħol ikun sejjer isir utilment u mhux b'mod li 'il quddiem juri difetti. F'kaz bħal dan hu għandu mill-ewwel ma jagħmilx ix-xogħol jew ikollu jwieġeb għad-difetti li jigu 'l quddiem izda għaladarba huwa accetta li jahdem ix-xogħol dejjem jibqa' obbligat u responsabbi li jaġhti lill-appaltant opera sodisfacenti u spondet peritiam artis u hu obbligat li jirrezisti kwalunkwe intromissjoni tal-kommittent; u għalhekk mhux legalment validu l-argument li x-xogħol ma sarx sewwa ghax hu għamlu kif riedu l-kommittent ... jekk hu jagħmel ix-xogħol hazin, lanqas ma huwa eskluz mir-responsabilità minħabba li hu jkun qaghad għal dak li ried il-kommittent. Jinkombi fuqu b'dover 'di resistere ad ordini che egli vedesse pregudizievoli alla solidità e contrarii alle buone*

²² Xchieda mogħtija minn Karl Bezzina waqt is-seduta tal-21 ta' April 2009, fol. 108 tal-process.

²³ Xchieda mogħtija waqt is-seduta tal-21 ta' April 2009, fol. 104 sa' 107 tal-process.

*regole dell'arte*²⁴. *L-appaltatur ma huwiex mehlus mir-responsabilità u din tibqa' tissussisti allavalja jkun hemm l-apporvazzjoni tax-xoghol.* Aktar u aktar meta d-difetti ma jkunux immedjatament apparenti u ma jistghux jigu skoperti fil-mument ta' l-approvazzjon²⁵.

Apparte l-aspett guridiku tal-kwistjoni, mill-provi prodotti ampjament jirrizulta li kontra dak affermat mis-socjetà konvenuta x-xoghol esegwit minnha ma kienx ta' kwalità tajba u ma sarx skond is-sengha u l-arti. Dana johrog b'mod car hafna mir-rapporti tal-Perit Jeffrey Scerri u tal-Perit Godwin Abela, illi rrikonstraw serie ta' difetti u nuqqasijiet fix-xoghol esegwit mill-imsemija socjetà²⁶ tant illi r-rakomandazzjoni tal-Perit Godwin Abela kienet *the replacement of the apertures on the entire penthouse floor.*

Il-konstatazzjonijiet u konsegwenti konkluzzjonijiet ta' dawn iz-zewg periti ma gewx kontradetti mis-socjetà konvenuta tant illi lanqas sar kontro-ezami taghhom u d-difiza tagħha għal dak minnhom konstatat u konkluz kienet, kif appena rilevat, limitata ghall-iskuza li kien ix-xogħol esegwit minn terzi li ta lok ghall-problemi li kienu qed jiffaccjaw l-atturi.

L-inadempjenza kontrattwali tas-socjetà konvenuta hija evidenti u għandha għalhekk tirrispondi għaliha fil-konfront ta' l-atturi.

B'kawza tax-xogħol hazin esegwit mis-socjetà konvenuta u b'konsegwenza tal-fatt li l-istess socjetà ma irrimedjatx għalihi, ghalkemm mitluba tagħmel hekk mill-atturi, l-atturi kienu kostretti jirrimedjaw huma għal tali nuqqasijiet u kellhom jirrikorru għar-rakkomandazzjoni tal-Perit Godwin Abela, u cioè *the replacement of the apertures on the entire penthouse floor*, u inkarigaw terza persuna – Nigel

²⁴ Raphael Micallef v. Anthony Agius, Citaz. Nru. 1003/89 deciza mill-Prim' Awla tal-Qorti Civili fid-9 ta' Gunju 2004.

²⁵ Carmelo sive Charles Francia v. Lawrence Buhagiar et, Citaz. Nru. 459/98 deciza mill-Prim' Awla tal-Qorti Civili fit-28 ta' April 2004.

²⁶ Rapport Perit Jeffrey Scerri datat 10 ta' Settembru 2005 – Dok. "JS" a fol. 67 tal-process u Rapport Perit Gowdin Abela datat 21 ta' Awissu 2006 – Dok. "GA" a fol. 64 tal-process.

Dimech – biex jagħmel dawn ix-xogħlijiet. Illum huma għalhekk qed jesigu mingħand is-socjetà konvenuta l-hlas tas-somma ta' Lm4,000, ekwivalenti għal €9,317.49, minnhom lilha mhalla ghax-xogħol li sar fil-penthouse, xogħol li irrizulta li ma kien ta' ebda utilità.

Fil-fehma tal-Qorti tali talba oltre li hija fattwalment gustifikata, billi kjarament jirrizulta li x-xogħol esegwit fil-penthouse ma kienx ta' kwalità tajba u ma sarx skond is-sengħa u l-arti, hija wkoll guridikament korretta billi ai termini ta' l-Artikolu 1125 tal-Kap.16 tal-Ligijiet ta' Malta - *kull min jonqos li jesegwixxi obbligazzjoni li huwa jkun ikkuntratta, hu obbligat għad-danni - u ai termini ta' l-Artikolu 1127 ta' l-imsemmi Kapitolu tal-Ligi - fil-kaz li ma tigix esegwita obbligazzjoni li biha wieħed ikun intrabat li jagħmel xi haga, il-kreditur jista' jigi mogħti s-setgħa li jiehu hsieb jesegwiha huwa nnifsu bi spejjez tad-debitur.*

Barra minhekk skond *id-duttrina u l-gurisprudenza prevalent i-kommittent li jrid jelmina d-difetti a spejjez ta' l-appaltatur tieghu għandu qabel xejn jirriżvolgi ruhu lil dan, u fl-event li dan jibqa' passiv jew ma jintlaħaqx qbil, il-kommittent jista' jiprocedi direttament ghall-eliminazzjoni tad-difetti mingħajr il-htiega ta' konferma gudizzjali ta' l-inadempiment u tal-konsegwenti kundanna ta' l-appaltatur ghall-attwazzjoni specifika*²⁷. Fil-kaz in ezami ma hemmx dubju li s-socjetà konvenuta baqghet passiva għat-talbiet li sarulha mill-atturi biex tirrimedja ghax-xogħol hazin li għamlet u qatt ma accettat responsabilità għal tali xogħol hazin, b'hekk l-atturi anke minn dan l-aspett huma għal kolloġx gustifikati fit-talba tagħhom fil-konfront tagħha.

Għalhekk l-eccezzjoni fil-mertu sollevata mis-socjetà konvenuta wkoll għandha tigi michuda, filwaqt li t-talba attrici għandha tigi milqugha.

Għal dawn ir-ragunijiet, il-Qorti taqta' u tiddeciedi l-kawza billi filwaqt li tichad l-eccezzjoni ulterjuri tal-preskrizzjoni u l-eccezzjoni fil-mertu sollevati mis-socjetà konvenuta, tilqa' t-talba attrici u tikkundanna lis-socjetà konvenuta

²⁷ Raphael Micallef v. Anthony Agius, Citaz. Nru. 1003/89 deciza mill-Prim' Awla tal-Qorti Civili fid-9 ta' Gunju 2004.

Kopja Informali ta' Sentenza

thallas lill-atturi s-somma ta' €9,317.49, ekwivalenti ghal Lm4,000, bl-imghax legali dekoribbli mis-6 ta' Ottubru 2006, id-data tal-prezentata tar-Rikors promotur, sad-data ta' l-effettiv pagament. L-ispejjez ta' dawn il-proceduri jibqghu a karigu tas-socjetà konvenuta.

< Sentenza Finali >

-----TMIEM-----